

ಉಪಾಧ್ಯಕ್ಷರು :—ಅದನ್ನು ಬಿಟ್ಟುತೋನೆ. But this is not the time now.

ಶ್ರೀ ವಾಟಾಳ್ ನಾಗರಾಜ್ :—ಸಭೆಯಲ್ಲಿ ರಕ್ಷಣೆ ಇಲ್ಲ. ಅಧ್ಯಕ್ಷರಿಂದ ರಕ್ಷಣೆ ಸಿಕ್ಕುತ್ತದೆ ಎಂದು ತಿಳಿದಿದ್ದೇನೆ. ಇಂತಹ ಪ್ರತಿಮುಖ್ಯವಾದ ವಿಷಯವನ್ನು ಪ್ರಸ್ತಾಪ ಮಾಡುವುದಕ್ಕೆ ಇದು ಟೈಂ ಅಲ್ಲ ಎಂದರೆ ನಮ್ಮ ಶಾಸನ ಸಭೆ ಮುಗಿದ ಮೇಲೆ ನಿಮ್ಮ ಛೇಂಬರ್ಸ್‌ಗೆ ಬರೋಣವೇ ? ಈ ವಿಚಾರವನ್ನು ಯಾವಾಗ ಸಭೆಯ ಮುಂದೆ ಮಂಡಿಸಲಿ ?

ಉಪಾಧ್ಯಕ್ಷರು :—ಯಾವ ಮಂಡಿಸಬೇಕು ಎನ್ನುವುದು ತಮಗೆ ಗೊತ್ತಿದೆ.

ಶ್ರೀ ವಾಟಾಳ್ ನಾಗರಾಜ್ :—ಆ ಊರಿನಲ್ಲಿ ಚುನಾವಣೆ ನಡೆದ ಕಾಲದಲ್ಲಿ ಆ ಊರಿನವರು ಯಾರೂ ಒಟ್ಟು ಕೊಡಲಿಲ್ಲ ಎಂದು ಜನರನ್ನು ಧಕ್ಕರಿಸಿ ಲಕ್ಷಾಂತರ ರೂಪಾಯಿ ಖರ್ಚುಮಾಡಿ ಕಟ್ಟಿಸಿದ ಬಿಲ್ಡಿಂಗ್‌ನ್ನು ಒಪ್ಪ ಮಾಡುವುದಕ್ಕೆ ಮಂತ್ರಿಗಳು ಹೋಗುವುದು ಬೇಡ ಎಂದು ಹೇಳಿದ್ದಾರೆ. ಯಾವ ಯಾವ ಸಚಿವರು ಆ ಹಳ್ಳಿಗೆ ಹೋಗಬೇಕಾಗಿತ್ತೋ ಅವರಿಗೆಲ್ಲರಿಗೂ ಹೋಗಬೇಡಿ ಎಂದು ಹೇಳಿದ್ದಾರೆ.

MR. DEPUTY SPEAKER :—This is not the way to raise that Problem.

ಶ್ರೀ ವಾಟಾಳ್ ನಾಗರಾಜ್ :—ನಾಳೆ ಮಾತನಾಡೋಣವೇ ?

ಶ್ರೀ ಎಂ. ವೈ. ಘೋರ್ಪಡೆ :—ಜೀರೋ ಆಮರ್‌ನಲ್ಲಿ ಈ ವಿಚಾರವನ್ನು ಎತ್ತಬಹುದು.

ಶ್ರೀ ವಾಟಾಳ್ ನಾಗರಾಜ್ :—ಒಬ್ಬರು ದಾನಿಗಳು ಸರಕಾರಿ ಜಾಗದಲ್ಲಿ 30 ಸಾವಿರ ರೂಪಾಯಿ ಗಳನ್ನು ಖರ್ಚುಮಾಡಿ ಒಂದು ಆಸ್ಪತ್ರೆಯನ್ನು ಕಟ್ಟಿಸಿದರೆ ಒಬ್ಬ ಮಂತ್ರಿಯಾದರೂ ಹೋಗಿ ಅದನ್ನು ಉದ್ಘಾಟನೆ ಮಾಡುವ ಸೌಜನ್ಯಕೂಡ ಇಲ್ಲ. ಈ ಮಂತ್ರಿಮಂಡಲವನ್ನು ಶ್ರೀಮಾನ್ ಬಸವಲಿಂಗಪ್ಪನವರು ಕೈಯಲ್ಲಿ ಹಿಡಿದುಕೊಂಡು ಕುಳಿತುಕೊಂಡಿದ್ದಾರೆ. ಸಿದ್ಧವೀರಪ್ಪನವರು ಕೊನೆ ಗಳಿಗೆಯಲ್ಲಿ ಬರಲಿಲ್ಲ. ಮುಖ್ಯ ಮಂತ್ರಿಗಳೂ ಬರಲಿಲ್ಲ. ರಾಜ್ಯ ಸಚಿವ ಶ್ರೀ ಕೆ. ಹೆಚ್. ಪಾಟೀಲರು ಬರುತ್ತೇನೆ ಎಂದು ಹೇಳಿ ಒಪ್ಪಿಕೊಂಡು ಕೊನೆ ಗಳಿಗೆಯಲ್ಲಿ ಬಸವಲಿಂಗಪ್ಪನವರ ಪ್ರೇರಣೆಯಿಂದ ಅವರೂ ಕೂಡ ಊರಿಗೆ ಬರಲಿಲ್ಲ. ಇದು ಎಲ್ಲರಿಗೂ ಗೊತ್ತಿರುವ ವಿಷಯವಾಗಿದೆ. ಇದು ವಿರೋಧ ಪಕ್ಷವನ್ನು ತುಳಿಯ ತಕ್ಕ ಟೆಂಡೆನ್ಸಿ. ಈ ಮಂತ್ರಿಮಂಡಲ ತೋರಿಸುತ್ತಾ ಇದೆ ಎಂದು ಆಪಾದನೆ ಮಾಡುತ್ತೇನೆ. ಬಸವಲಿಂಗಪ್ಪನವರಿಗೆ ಅವರ ಕ್ಷೇತ್ರದಲ್ಲಿ ಇಡೀ ಬೇಗೂರು ಹಳ್ಳಿಯಲ್ಲಿ ಜನ ಒಟ್ಟು ಕೊಡಲಿಲ್ಲ ಎಂದು ಅವರು ಈ ರೀತಿ ಮಾತನಾಡುವುದು ಸರಿಯಲ್ಲ. ಈ ಜಾಗ ಸರಕಾರದ್ದು. ಧರ್ಮವೀರರು ಆ ಹಳ್ಳಿಗೆ ಹೋಗಿ ಆ ಜಾಗದಲ್ಲಿ ಆ ಕಟ್ಟಡವನ್ನು ಕಟ್ಟಲು ಅಡಿಗಲ್ಲು ಹಾಕಿದ್ದರು. ದಾನಿಗಳು 30 ಸಾವಿರ ರೂಪಾಯಿ ಖರ್ಚುಮಾಡಿ ಒಂದು ಭವ್ಯವಾದ ಬಂಗಲೆಯನ್ನು ಕಟ್ಟಿಸಿದ್ದಾರೆ.

MR. DEPUTY SPEAKER :—This is not the time to raise it. Some-time is already there for such things. If the hon member raises it at proper time, it will certainly be attended to.

ಶ್ರೀ ವಾಟಾಳ್ ನಾಗರಾಜ್ :—ಟೈಂ ಯಾಕೆ ವೇಸ್ಟ್ ಆಗುತ್ತದೆ ? ಈ ವಿಷಯ ಪಬ್ಲಿಕ್ ಇಂಪಾರ್ಟೆನ್ಸ್ ಅಲ್ಲವೇ ? ಸಾರ್ವಜನಿಕ ಹಿತದೃಷ್ಟಿಯಿಂದ ಒಂದು ಹೇಳಿಕೆಯನ್ನು ಕೊಡೋಣ ಎಂದರೆ ಅದನ್ನು ಕಡೆಗಾಣಿಸುತ್ತಿದ್ದೀರಿ ? ಯಾವ ಮಂತ್ರಿಗಳೂ ಆ ಊರಿಗೆ ಹೋಗಕೂಡದು ಎಂದ ಮಾಡಿದರೆ ಆ ಊರಿನ ಜನ ಬದುಕುವುದು ಹೇಗೆ ? ಬಸವಲಿಂಗಪ್ಪನವರ ಬಗ್ಗೆ ಹೇಳುವುದಕ್ಕೆ ಈಗ ಗಳಿಗೆ ಸರಿಯಿಲ್ಲ. ಈಗ ರಾಹುಕಾಲ ಆದುದರಿಂದ ಅವರ ಬಗ್ಗೆ ಈಗ ಮಾತನಾಡುವುದು ಬೇಡ ಎಂದು ಹೇಳುತ್ತೇನೆ. ತಮ್ಮ ಅಪ್ಪಣೆ ಮೇಲೆ ನಾಳೆ ದಿವಸ ಕೌಶಲ್ಸ್ ಅಮರ್ ಆದಮೇಲೆ ಮಾತನಾಡುತ್ತೇನೆ.

MR. DEPUTY SPEAKER :—Can I allow shooting up of problems like this. I cannot give you permission. It is upto you to raise it at appropriate time, if you so desire. If you go on pursuing it, a will have to expunge it.

ಶ್ರೀ ವಾಟಾಳ್ ನಾಗರಾಜ್ :—ನಾನು ಹೇಳಿದನ್ನು ರಿಪೋರ್ಟ್‌ನಿಂದ ಎಕ್ಸ್‌ಪಂಜ್ ಮಾಡುವುದು ಬಿಡುವುದು ನಿಮಗೆ ಸೇರಿದ್ದು ?

MR. DEPUTY SPEAKER. — I cannot give permission. It is upto the hon. Member, to raise it at proper time if he so desires. If he goes on pursuing it, I will have to expunge it.

ಶ್ರೀ ವಾಟಾಳ್ ನಾಗರಾಜ್ :—ಎಕ್ಸ್‌ಪಂಜ್ ಬೇಕಾದರೆ ಮಾಡಿಸಿ. ನಾನು ಬೇಡ ಎಂದು ಹೇಳುವುದಿಲ್ಲ. ಅದು ನಿಮಗೆ ಸೇರಿದ್ದು. ಅವರು ಬರೆದುಕೊಂಡಿದ್ದಾರೆ ಯೇ ಅಥವಾ ಇಲ್ಲವೇ ಎಂಬುದನ್ನು ನಾನೇನು ಬುದು ನೋಡುವುದಿಲ್ಲ. ಅದರ ಬಗ್ಗೆ ನಾನು ವಾದ ಮಾಡುವುದಕ್ಕೆ ಹೋಗುವುದಿಲ್ಲ. ಆದರೆ ನಾನು ಹೇಳುವ ವಿಷಯವನ್ನು ತಾವು ಸ್ವಲ್ಪ ಕೇಳಬೇಕು. ನಾನು ಆ ಕಳ್ಳಿಗೆ ಹೋಗಿ ನೋಡಿಕೊಂಡು ಬಂದಿದ್ದೇನೆ. ತಾವು ಬೇಕಾದರೆ ನನ್ನ ಜೊತೆಯಲ್ಲಿ ಬನ್ನಿ, ಹೋಗಿ ನೋಡಿಕೊಂಡು ಬರೋಣ. ಆಗ ನಿಮಗೂ ಸಹ ತಿಳಿಯುತ್ತದೆ. ಮುಖ್ಯವಾಗಿ ನಾನು ತಮ್ಮಲ್ಲಿ ಪ್ರಾರ್ಥನೆ ಮಾಡಿಕೊಳ್ಳುವುದೆನೆಂದರೆ...

MR. DEPUTY SPEAKER. — In a parliamentary democracy we must have a sense of proportion and values. I never said that the facts are in relevant or that they are not true. I have never said that it is not important. I only said that this is not the opportune time to raise it. When the hon. member asked, when he should raise it, I said at the appropriate time. The hon. member cannot seek my permission like this. The Rules of Procedure are clear.

ಶ್ರೀ ವಾಟಾಳ್ ನಾಗರಾಜ್ :—ತಾವೇ ಆ ರೀತಿ ಮಾತನಾಡಿದರೆ ನಮಗೆ ಯಾವ ರೀತಿ ರಕ್ಷಣೆ ಸಿಗಬೇಕು ?

ಶ್ರೀ ಎಂ. ಎಸ್. ಕೃಷ್ಣನ್ :—ತಮ್ಮ ಮನಸ್ಸಿಗೆ ನಾಟುವಂತೆ ಮಾನ್ಯ ವಾಟಾಳ್ ನಾಗರಾಜ್ ಅವರು ಕಳಕಳಿಯಿಂದ ಹೇಳಿದ್ದಾರೆ.

ಉಪಾಧ್ಯಕ್ಷರು :—ನಾನೂ ಸಹ ಕಳಕಳಿಯಿಂದ ಅವರು ಹೇಳಿದ್ದನ್ನು ಕೇಳಿದ್ದೇನೆ.

Supplementary and Additional Demands for Grants for 1972-73 (contd.)

† ಶ್ರೀ ಎಂ. ಎಸ್. ಕೃಷ್ಣನ್, (ಮಲ್ಲೇಶ್ವರಂ). — ಆ ವಿಚಾರವನ್ನು ಸಂಬಂಧಪಟ್ಟ ಮಂತ್ರಿಗಳ ಸಹ ಕೇಳಿದ್ದಾರೆ ಆದ್ದರಿಂದ ಅವರೇನಾದರೂ ಸಮಾಧಾನ ಹೇಳಬಹುದು. ಇಲ್ಲದಿದ್ದರೆ ರೂಲ್ಸ್ ಆಂಡ್ ಪ್ರೊಸೀಜರ್ ಪ್ರಕಾರ ನಾಳೆ ಸಂಬಂಧಪಟ್ಟ ಮಂತ್ರಿಗಳಾದ ಶ್ರೀಮಾನ್ ಬಸವಲಿಂಗಪ್ಪನವರು ಇದ್ದಾಗ ಪ್ರಸ್ತಾವ ಮಾಡಬೇಕಾಗುತ್ತದೆ ನಂತರ ಅವರು ಏನು ಹೇಳುತ್ತಾರೆಂಬುದನ್ನು ನೋಡಬೇಕಾಗುತ್ತದೆ. ಈಗ ನಾನು ಸಚ್ಚಿ ಮೆಂಟರಿ ಡಿಮ್ಯಾಂಡ್ ಬಗ್ಗೆ ಎರಡು ಮಾತುಗಳನ್ನು ಹೇಳಬೇಕಾಗಿದೆ. ಇದು ಪರಂಪರಾನುಗತವಾಗಿ ಬರುತ್ತಿರುತ್ತದೆ. ವಿಧಾನಸಭೆ ಸೇರಿದಾಗಲೆಲ್ಲಾ ಈ ರೀತಿಯ ಸಚ್ಚಿ ಮೆಂಟರಿ ಡಿಮ್ಯಾಂಡನ್ನು ಇಡುವುದು ಒಂದೇ ಪದ್ಧತಿಯಾಗಿದೆ. ಹಿಂದೆ ಈ ರೀತಿ ಸಭೆಯ ಮುಂದೆ ಇಟ್ಟಾಗಲೆಲ್ಲಾ ಶ್ರೀಮಾನ್ ಚನ್ನಬಸಪ್ಪನವರು, ಶ್ರೀಮಾನ್ ಸಿದ್ದ ವೀರಪ್ಪನವರು ಮತ್ತು ಶ್ರೀಮಾನ್ ದೇವರಾಜ ಅರಸನ ಅವರು ಈ ಕಡೆ ಇದ್ದುಕೊಂಡು ವಿರೋಧ ಮಾಡಿದ್ದಾರೆ. ಪ್ಲಾನ್ ಸರಿಯಾಗಿ ಮಾಡಿಲ್ಲ. ಜರೂರಾದೂ ಕಾರ್ಯಕ್ರಮಗಳಿಗೆ ಮಾತ್ರ ಹಣ ಕೇಳಬೇಕು, ಮೊದಲೇ ಸರಿಯಾಗಿ ಪ್ಲಾನ್ ಹಾಕಿಕೊಂಡಿದ್ದರೆ ಸಚ್ಚಿ ಮೆಂಟರಿ ಡಿಮ್ಯಾಂಡ್ ತರುವ ಅವಶ್ಯಕತೆಯೇ ಇರುವುದಿಲ್ಲ ಎಂಬುದಾಗಿ ಟೀಕೆ ಮಾಡಿದ್ದನ್ನು ನಾನೇ ಕೇಳಿದ್ದೇನೆ. ಆ ರೀತಿ ಟೀಕೆ ಮಾಡಿದವರೇ ಇಂದು ಈ ಸಚ್ಚಿ ಮೆಂಟರಿ ಡಿಮ್ಯಾಂಡನ್ನು ಸಭೆಯ ಮುಂದೆ ತಂದಿದ್ದಾರೆ. ಇದು ಫಸ್ಟ್ ಇನ್‌ಸ್ಟಾನ್ಸ್ ಮೆಂಟ್ ಎಂದು ಸಹ ಹೇಳಿದ್ದಾರೆ. ಅಂದರೆ ಮುಂದೆ ಮತ್ತೆ ಬರಬಹುದೆಂದು ಕಾಣುತ್ತದೆ.

ಶ್ರೀ ಎಚ್. ಸಿದ್ದವೀರಪ್ಪ. — ಇದರಲ್ಲಿ ಎಷ್ಟು ಖರ್ಚಾಗುತ್ತದೆ ಎಂಬುದು ಮುಖ್ಯ.

ಶ್ರೀ ಎಚ್. ಡಿ. ದೇವೇಗೌಡ. — ಹಿಂದೆ ತಾವು ಈ ಕಡೆ ಇದ್ದಾಗ ಒಂದು ರೂಪಾಯಿ ಟೋಕನ್ ಗ್ರಾಂಟಿಗೂ ಸಹ ವಿರೋಧ ಮಾಡಿದ್ದೀರಿ.